

# منطق و فلسفہ

ایک علمی و تحقیقی جائزہ

جناب محمد اطہر حسین قاسمی بستوی

شاعر مشرق ڈاکٹر سر محمد اقبال مرحوم حکمت و فلسفہ اور دوسرے  
**اقبال اور فلسفہ** علوم نظریہ میں بھی اپنی ایک مخصوص رائے رکھتے تھے۔ ان کا خیال  
 تھا کہ کوئی بھی نظریہ اور فلسفہ جب تک اپنی پشت پر جہد و جہد کی قوت اور ایثار و قربانی  
 کی ہمت نہیں رکھتا وہ زندہ نہیں رہ سکتا۔ فلسفہ ہو یا کوئی علم ہو اگر محض علمی بحث و نظرِ عقلی  
 بازی گری اور مابعد الطبیعی مناقشہ آرائی تک محدود رہے اور زندگی کے میدان میں نہیں اترتا  
 اور انسانی معاشرے کے مسائل سے صرف نظر کرتا اور اپنی الگ دنیا میں رہنا چاہتا ہے تو  
 ایسے علم و فلسفہ کے لئے زندگی کی ضمانت نہیں دی جاسکتی، ایسا نظریہ و فلسفہ ایک نہ ایک  
 دن اپنی موت آپ مر جائے گا، چنانچہ فرماتے ہیں :

وہ مردہ ہے یا نزع کی حالت میں گرفتار

جو فلسفہ لکھا نہ گیا خونِ جگر سے

فلسفہ کے عمیق مطالعہ اور اس کی طویل تحقیقات و تجربات نے اقبال کو یہ رائے قائم کرنے پر مجبور  
 کر دیا کہ فلسفہ زندگی کے مسائل کے حل میں سراسر ناکام، اُس کا آبدار صدف گوہر زندگی

سے خالی اور عقلی دنیا سے بڑی حد تک کنارہ کش ہے، وہ انسانیت کی کوئی مدد نہیں کر سکتا اور نہ زندگی کو کوئی راہِ عمل دے سکتا ہے، زندگی کے مکمل دستور و نظام کے لئے اقبال رسالتِ محمدی کا نام لیتے ہیں، وہ اپنے ایک فلسفہ زدہ دوست کو جو نسبی اعتقاد سے مستبد تھے ہمدانہ عتاب و نصیحت کرتے ہیں اور فرماتے ہیں کہ :

تیس تو اصل کا سوناتی ہوں اور میرے آبا، واجداد لاتی و مناتی تھے، میرا  
 خاندان برہمن تھا لیکن میں اس کے آغوشِ کفر سے نکل کر دامنِ اسلام  
 میں پہنچا لیکن تمہاری رگوں میں تو ہاشمی خون جاری اور تمہیں سیدالاولین  
 والآخرین سے قربت و فرزندگی کا فخر حاصل ہے لیکن تم انہیں چھوڑ کر  
 فلسفیوں کے وہم و گمان کا شکار ہو رہے ہو حالانکہ میرے وجود میں  
 فلسفہ گوشت پوست کی حیثیت رکھتا ہے اور میں اس میں اترا ہوا ہوں  
 لیکن یہی بھتا ہوں کہ فلسفہ حقیقت کا حجاب ہے اور وہ انسان کو  
 زندگی سے دور کر کے رہتا ہے، اس کے مباحث روحِ عمل کو مضحل بنانے  
 میں انیوں سے زیادہ تیز ہیں، ہنگام بچا رہے بھی دوسروں کی طرح خالی ہو  
 اور اسیر وہم و گمان ہے، تمہاری زندگی میں دل کی آگ بجھ گئی ہے اور  
 تم نے اپنی شخصیت کھودی ہے اس لئے برگساں کے مقلد بن رہے ہو  
 بنی آدم زندگی کا پیغام چاہتے ہیں لیکن فلسفہ خاموش ہے، مومن کی  
 اذان وہ پیامِ بیداری ہے جس سے دنیا روشن اور کائنات بیدار  
 ہو جاتی ہے، وہی دین و مذہب زندگی کی تنظیم کر سکتے ہیں جو  
 ابراہیم و محمدؐ کا عطیہ ہیں، اے ابنِ علی! بوعلی سینا کی تقلید  
 کب تک؟ قائدِ قریشی ابن سینا سے کہیں زیادہ  
 قابلِ تقلید ہے۔

دل در سخن محمدی بسند اے پدر علی ز بوہلی چند

چوں دیدہ راہ ہیں نداری قائد قرشی بہ از بخاری

(نقوش اقبال ص ۹۹ تا ۱۰۱)

اقبال فرماتے ہیں کہ فلسفہ کی حقیقت میں خوب جانتا ہوں کیونکہ میں نے بھی ایک عرصہ تک اسی راہ کی صحرا نوردی کی ہے۔

انکار جو انوں کے علی ہوں کہ خفی ہوں پوشیدہ نہیں مرد قلندہ کی نظر سے  
معلوم ہیں جھکو ترے احوال کہ میں بھی مدت ہوئی گذرا تھا اسی راہ گزر سے  
الفاظ کے بچوں میں الجھتے نہیں دانا غواص کو مطلب ہے صدق سے کہ گہر سے

(ضرب کلیم ص ۱۹)

اہل اللہ اور مشائخ جس عقل و خرد کی بات کرتے ہیں دل ان کی تصدیق کرتا ہے اور زبان اس کی تائید و توثیق میں گویا ہوتی ہے، اسی کی قدر و قیمت اور باب حقیقت کے نزدیک مسلم ہے وہ بیش بہا موتی اور آبِ درنا یاب ہے، اس کے سامنے فلسفہ کی تراش خراش اور لفظی بازی گریوں کی کوئی حیثیت نہیں، اقبال فرماتے ہیں۔

پیدا ہے فقط حلقہٴ ارباب جنوں میں وہ عقل کہ پا جاتی ہے شعلے کو شرر سے  
جس معنی پیمیدہ کی تصدیق کرے دل قیمت میں بہت بڑھ کے پرتابندہ گہر سے  
وہ مرد ہے یا نزع کی حالت میں گرفتار جو فلسفہ لکھا نہ گیا خونِ جگر سے

(ضرب کلیم ص ۱۹)

ڈاکٹر اقبال اپنی نظم فلسفہ و مذہب میں کھول کھول کر اس حقیقت کو بیان کرتے ہیں کہ فلسفہ کا ساتھ نہیں دے سکتا، فلسفہ کے سیکھنے والوں پر اس کی گتھیاں نہیں کھلتیں، وہ حیران رہتے ہیں کہ آفریں دہانے بیابان میں آگے اور کس فلسفہ دانوں میں سڑ کرنے لگے کیونکہ  
نظم سفر زندگی بہرہ نہیں کہتا ہے

یہ آفتاب کیا یہ سپہریں ہے کیا      سمجھا نہیں تسلسلِ شام و سحر کو میں  
 اپنے وطن میں ہوں کہ غریب الدیار ہوں      ڈرتا ہوں دیکھ دیکھ کے اس دشتِ ودر کو میں  
 کھتا نہیں مرے سفرِ زندگی کا راز      لاؤں کہاں سے بندۂ صاحبِ نظر کو میں

(بالِ جبرئیل ص ۱۹۹)

فلسفہ کا ہر مسافر اس راہ میں پریشان ہوتا ہے خواہ اس کا پیشوا ابو یاسین ادنیٰ طالبِ علم، آخر کار  
 طالبِ راہِ حق کو اس کا ساتھ چھوڑ دینا پڑتا ہے کیونکہ اسی میں اس کو نجات اور فلاح و سعادت  
 کی منزل نظر آتی ہے۔

حیراں ہے بوعلی کہ میں آیا کدھر سے ہوں      رومی یہ سوچتا ہے کہ جاؤں کدھر کو میں  
 جاتا ہوں تھوڑی دور ہر اک راہرو کے ساتھ      پہچانتا نہیں ہوں ابھی راہبر کو میں

(بالِ جبرئیل ص ۱۹۹)

اقبال اب تک فلسفہ کی خبر لے رہے تھے، اب فلسفی کی خبر لے رہے ہیں، فرماتے ہیں  
 کہ فلسفی بلند بال ہوتا ہے مگر اس میں جسارت و غیرت نہیں ہوتی وہ سترِ محبت سے محروم  
 رہتا ہے اور شکارِ زندہ کی لذت سے بے خبر، وہ صرف لفظی پیچیدگیوں اور زبانی  
 جھج خجیوں کو متاعِ گراں مایہ تصور کرتا ہے۔

بلند بال تھا لیکن نہ تھا جسور و غیور

حکیم سترِ محبت سے بے نصیب رہا

پھر افضاؤں میں کرگس اگرچہ شاہین دار

شکارِ زندہ کی لذت سے بے نصیب رہا

(بالِ جبرئیل ص ۲۱۸)

اسلام کی ابتدائی صدیوں میں معقولات کے فروغ میں بڑا دخل جماعتِ اخوان الصفا  
 اور ان کے تصنیف کردہ رسائل کا تھا آئندہ باب میں اسی جماعت اور اس کے رسائل

کا علمی و تحقیقی تجزیہ پیش کیا جا رہا ہے، انشاء اللہ علم و تحقیق کے شہداء کیوں کو یہ باب بہت پسند آئے گا، لیجئے ملاحظہ فرمائیے :

## باب نہم

معقولیوں کی جماعت اخوان الصفا کے رسالوں کا تحقیقی جائزہ

### ایک مناظرہ کی روشنی میں

اخوان الصفا فلسفیوں کی ایک جماعت تھی جنہوں نے کیا و ان مقالوں میں ایک کتاب مرتب کی تھی، اس کے پچاس مقالے حکمت کی پچاس انواع پر مشتمل تھے اور آخری مقالہ پہلے

۱۔ جمال الدین تفتلی نے ان رسائل کے مؤلفین میں صرف ابو سلیمان ابن محمد بن مشرانی (مقدسی) ابو الحسن علی بن ہارون الزنجانی ابو احمد المرہانی اور عوفی کا نام لیا ہے اور لکھا ہے کہ ان کے علاوہ اور لوگ بھی تھے، شہر زوری نے نیز بن رفاعہ کے نام کا بھی اضافہ کیا ہے اور لکھا ہے کہ ان رسائل کی عبارت مقدسی نے لکھی تھی لیکن تفتلی کے الفاظ سے معلوم ہوتا ہے کہ زید بن رفاعہ ان رسائل کی تدوین و ترتیب میں شامل نہ تھا بلکہ وہ محض ان مؤلفین کا شریک صحبت تھا، اخوان الصفا ایک آزاد خیال گروہ تھا جس کو کسی خاص فرقہ یا کسی خاص مذہب سے تعلق نہ تھا لیکن بائیں ہمہ وہ مذہبی حیثیت سے فرقہ شیعہ سے تعلق رکھتا تھا، یہ لوگ اپنی تعلیمات مخفی طور سے دیتے تھے اور صرف اس مذہب یا ان اسرار و معانی کی تعلیم دیتے تھے جو اہل بیت سے ماخوذ ہیں، اس گروہ کے ہر فرد کو یہ ہدایت تھی کہ جب وہ کسی کو اپنا دوست یا بھائی بنا نا چاہے تو اس کو اس طرح پرکھے جس طرح درہم و دینار پرکھے جاتے ہیں، اس جماعت میں ہر طبقہ کے لوگ شامل تھے اور ہر طبقہ میں اس کا جال پھیلا ہوا تھا اور ان کی تعلیم و تربیت کے لئے ہر جگہ ایک خاص شخص (باقی اگلے صفحہ پر)

عالموں کا مخلص تھا، اس کتاب کا مقصد علوم عقلیہ کی نشر و اشاعت اور ان کی تبلیغ تھا اس لئے اس میں محض اشارات ملتے ہیں مفصل مضامین نہیں، نیز اس کے مصنفوں کے بارے میں بھی علماء میں اختلاف پایا جاتا ہے، بعض کہتے ہیں کہ اس کا مصنف حضرت علی رضی اللہ عنہ کی نسل کا ایک امام تھا اور بعض کہتے ہیں کہ یہ کسی قدیم معزلی کی

(بقیہ صفحہ گذشتہ) مقرر ہوتا تھا، اس جماعت کی ایک خاص مجلس تھی جس میں وہ لوگ بٹے شوق و دلچسپی سے شریک ہوتے تھے اور جو لوگ شریک نہیں ہو سکتے تھے ان کی اصلاح و تربیت کے لئے یہ رسالے لکھے گئے تھے جو ان کو تقسیم کیے جاتے تھے، جب لوگ اس مجلس میں آتے اور ان کے ساتھ کوئی نوجوان اور نوآموز شخص ہوتا تو اس کے سامنے ایک خطبہ دیا جاتا تھا، جو لوگ اس مجلس میں شریک نہیں ہوتے ان کے پاس داعی اور مبلغ بھیجے جاتے تھے اور داعی کے ذریعہ ان تک یہ پیغام پہنچایا جاتا تھا، اس جماعت کا اصلی مقصد ایک سیاسی انقلاب لانا اور ایک نئی سلطنت کا قیام تھا، انھوں نے علم و مذہب اور اخلاق کے ذریعہ اس انقلاب کو پیدا کرنا چاہا ہے، چونکہ انسانوں کے مختلف گروہ ہیں اور ہر گروہ پر مختلف علوم، مختلف مذاہب اور مختلف عقائد کا اثر پڑتا ہے اس لئے انھوں نے ہر علم، ہر مذہب اور ہر عقیدہ کو اس کا ذریعہ بنایا ہے اور اپنے بھائیوں کو یہ نصیحت کی ہے کہ وہ کسی علم سے دشمنی نہ رکھیں، کسی کتاب کو نہ چھوڑیں اور کسی مذہب سے تعصب نہ رکھیں کیونکہ ان کا مذہب تمام مذاہب کو شامل ہے، ابو حنیفہ تو حیدری جس سے وزیر مصمما الدولہ نے سوال و جواب کیے تھے انھوں نے ان میں سے چند رسائل اپنے شیخ ابوسلمان منطقی ہستانی کو پیش کیے تھے مگر انھوں نے چند دن تک مطالعہ کرنے کے بعد ابو حنیفہ کو واپس کر دیے تھے اور واپس کرنے کے وقت بہت تفصیلی گفتگو فرمائی، اس موقع پر ابن العباس بخاری نے ابوسلمان منطقی ہستانی سے پوچھا کہ ایسا کیوں ہوا؟ تو انھوں نے اس کا تفصیلی جواب دیا، اس پر بخاری نے پھر اعتراض کیا کہ وحی میں انبیاء کے درجے بھی مختلف ہیں، اس کا منطقی نے پھر جواب دیا، (باقی اگلے صفحہ پر)

تصنیف ہے، بہر حال ان اختلافات کی وجہ سے ہم کوئی یقینی اور حتمی رائے قائم نہیں کر سکتے۔ تاہم اس کے بارے میں ساتویں صدی ہجری کے نامور مورخ جمال الدین ابوالحسن علی بن یوسف القفطی متوفی ۶۴۶ھ نے اپنی کتاب تاریخ الحکما میں ایک تفصیلی روشنی ڈالی ہے جس میں انہوں نے ایک علمی مناظرے کے ذریعہ اخوان الصفا کی حقیقت، اس کی افادیت و عدم افادیت اور اس کے رسالوں کے مصنف کی تعیین پر ایک عمدہ گفتگو کی ہے، ذیل میں وہی مناظرہ قارئین کی دلچسپی کے لئے پیش کیا جا رہا ہے، لیجئے ملاحظہ فرمائیے:

علامہ جمال الدین ابوالحسن علی بن یوسف القفطی کہتے ہیں کہ میں خود اس بات کی تلاش میں پریشان تھا کہ رسائل اخوان الصفا کا مصنف کون ہے، اچانک امام المتکلمین

(بقیہ صفحہ گذشتہ) اب وزیر نے ابوجیان توحیدی سے کہا کہ کیا مقدسی نے بھی یہ باتیں سنیں تو وہ بولا کہ باب الطاق میں مسودہ نویسوں کے سامنے میں نے یہ اور اسی قسم کی بہت سی باتیں اس سے کہیں مگر وہ خاموش رہا، یہ اس مناظرہ کی ترتیب ہے جو زود نہیں کے لئے لکھ دی گئی ہے ورنہ کہیں کہیں مناظرہ کی صورت حال پیچیدہ ہو گئی ہے جو پڑھنے والوں کی سمجھ میں نہیں آتی اس لئے سہولت کے پیش نظر اس کی ترتیب کو اختصار سے لکھ دیا گیا، بعض لوگوں کا کہنا ہے کہ اخوان الصفا اسماعیلی شیعوں کی ایک انقلاب انگیز سیاسی جماعت تھی جو ابوسلمان نہرچوری کے مکان میں جمع ہوتی تھی اور جب کوئی اجنبی اس میں شریک ہوتا تھا تو راز و کنایہ میں گفتگو کی جاتی تھی، زید بن رفاعہ ان اجتماعات میں شریک ہوتا تھا اور اس طریقہ اجتماع نے وزیر کے دل میں اس کے متعلق شکوک و شبہات پیدا کر دیئے جیسا کہ مناظرہ کی تفصیلات میں معلوم ہوگا۔

(قاسمی)

ابو حیان التوحیدی کا ایک مناظرہ پڑھا جس سے میری الجھن دور ہو گئی، اس میں لکھا تھا کہ ایک دفعہ مصہام الدولہ بن عضد الدولہ کے وزیر نے ابو حیان سے ایک سوال کیا جس کے جواب میں ابو حیان نے اخوان اصفہا کی پوری حقیقت کھول کر بیان کر دی۔ وزیر نے ابو حیان سے پوچھا :

وزیر: ابو حیان! میں تم سے ایک بات پوچھنا چاہتا ہوں وہ یہ کہ زید بن رفاعہ (جو ایک فلسفی تھا اور وزیر کا ملازم بھی تھا) سے ایسی باتیں سنتا ہوں جن سے میرے شکوک بڑھ جاتے ہیں، وہ کوئی ایسا مذہب بیان کرتا ہے جس سے میں ناواقف ہوں اور ایسے اشارات و کنایات سے کام لیتا ہے جن کی حقیقت مجھے معلوم نہیں، وہ نقطوں اور حرفوں تک کی بحث کرنے لگتا ہے اور کہتا ہے کہ با کے نیچے ایک نقطہ کسی حکمت پر مبنی ہے، تا کا دو نقطہ اور آلف کا بے نقطہ ہونا بھی حکمت سے خالی نہیں وغیرہ وغیرہ اور تعجب تو اس پر ہے کہ وہ بڑے فخر سے اپنے مذہب کی تبلیغ کرتا ہے، کیا تم اس کے متعلق کچھ جانتے ہو؟ مجھے معلوم ہوا ہے کہ تم اکثر اس سے طے رہتے ہو اور بڑی لمبی لمبی صحبتیں رہتی ہیں اور ظاہر ہے کہ اگر کسی آدمی سے بار بار ملاقات ہو تو طے والے سے اس کا کوئی راز مخفی نہیں رہتا اس لئے میرا خیال ہے کہ اس کے پوشیدہ مذہب کے متعلق تم کچھ نہ کچھ ضرور جانتے ہو گے۔

ابو حیان: جناب والا! آپ اس آدمی کو بہت پہلے سے جانتے ہیں اور وہ آپ کا ملازم بھی ہے، ایسے حالات میں مجھ سے پوچھنا محض کس نفسی ہے۔

وزیر: ان باتوں کو چھوڑو اور جو کچھ اس کے متعلق جانتے ہو بیان کرو۔

ابو حیان: میں یہی جانتا ہوں کہ وہ شخص بڑا ذہین و قابل اور نظم و نثر دونوں پر قادر الکلام ہے، حساب بلاغت و تاریخ میں ماہر ہے اور اس کو مذاہب عالم پر عبور



حاصل ہے، عقلمند اور دانشوروں کی آزار و عقاب کو نگاہ تحقیق سے دیکھتا ہے، اب تین میں سے ایک ہے یا تو اس کے پاس علم بہت کم ہے اور لوگوں کو اپنی ملامت لسانی سے دھوکا دیتا ہے یا متوسط درجے کا عالم ہے اور اس کی ہر بات دماغ میں اتر جاتی ہے یا پختہ درجہ کا عالم ہے جس سے لوگ رعب ہو جاتے ہیں۔

وزیر: اس کا مذہب کیا ہے؟

الوجیان: اس کے مذہب کی تعین قدرے مشکل ہے اس لئے کہ وہ برہمپوئی بڑی بات سے اثر لے لیتا ہے پھر اس قدر قادر الکلام ہے کہ متضاد بیانات میں بھی مطابقت پیدا کر دیتا ہے، وہ مدت تک بصرہ میں رہا، وہاں علماء کی ایک جماعت سے اس کے تعلقات پیدا ہو گئے جن میں بعض کے نام یہ ہیں: (۱) ابوسلمان محمد

بن معشر البیہقی المعروف بالمقدسی (۲) ابوالحسن علی بن ہارون زنجانی

(۳) ابوالحسن المہر جانی (۴) العوفی وغیرہ، اس جماعت کا مقصد صداقت و تقدس

اور پارسائی و نیکی کی تبلیغ کرنا تھا، انھوں نے ایک مذہب وضع کیا جو ان کے

زعم کے مطابق رضائے الہی حاصل کرنے کا بہترین ذریعہ تھا، وہ کہتے تھے کہ

شریعت میں جاہلانہ خرافات و باطنیہ داخل ہو چکے ہیں جس کی تجدید فلسفہ کے بغیر

نہیں ہو سکتی کیونکہ فلسفہ امور یقینیہ کی خبر دیتا ہے لہذا اگر فلسفہ کو شریعت سے

ملا دیا جائے تو ظنی اور غیر یقینی امور خود بخود شریعت سے نکل جائیں گے، اس

مقصد کے لئے انھوں نے فلسفہ کے انواع پر چاس مقالے لکھے اور ان کا نام رسائل

اخوان الصفا رکھا، ان کو لکھ کر ایک کتاب میں جمع کر دیا اور اس پر اپنے نام نہیں

ثبت کیے پھر کاتبوں سے اس کے نسخے لکھوا کر لوگوں میں تقسیم کر دیئے، ان

رسالوں میں دینی باتیں اور شرعی امثال کافی تعداد میں ملتی ہیں، کہیں کہیں دو سنیہ

فقرے بھی لکھے گئے ہیں اور کہیں منطقی تو بھی چلائے گئے ہیں۔

ذہبی: کیا تم نے ان رسالوں کا مطالعہ کیا ہے؟  
 ابو حنیفہ: جی ہاں! لیکن اطمینان نہیں ہوا، انہوں نے ہر موضوع پر کچھ نہ کچھ لکھا ہے مگر  
 پڑھ کر تسکین نہیں ہوتی نیز ان میں خرافات و کنایات اور غلط مسائل بھی بھرے  
 پڑے ہیں، میں ان میں سے چند رسالے اپنے استاد ابو سلیمانؒ محمد بن مہرام المنطقی  
 سجستانی کے پاس لے کر گیا انہوں نے چند روز تک مطالعہ کرنے کے بعد واپس

لے آپ سجستان کے رہنے والے تھے پھر بغداد آئے اور یحییٰ بن عدی اور متی بن یونس  
 سے تعلیم حاصل کر کے علوم حکمیہ میں کمال پیدا کیا اور ہمیشہ ان ہی کی تعلیم دیتے رہے۔ بڑے بڑے  
 اکابر و رؤساء ان کے یہاں آتے تھے اور ان کا گھر علوم قدیمہ کی اکیڈمی تھا، شہنشاہ  
 عضد الملک ورفنا خسرو ان کا بڑا اکرام کرتا تھا، انہوں نے مختلف علوم حکمیہ میں اس کے نام خطوط  
 یا رسالے لکھے ہیں، وہ کانے تھے اور ان کے جسم پر برص کے سفید داغ تھے اس لئے وہ  
 لوگوں سے الگ تھلگ ہو کر صرف اپنے مکان میں رہتے تھے، ان کے پاس بجز طلبہ و مستفیدین کے  
 کوئی دوسرا نہ آتا تھا، بڑھاپے کے زمانہ میں انہوں نے علم فقہ اور علم تصوف یا علم الاخلاق کو  
 بھی شامل کر لیا تھا اور حنفی المذہب تھے، جب ابن عمید بغداد میں آیا تو اس نے ان کے  
 پاس کئی قصود روانہ کیئے کہ وہ آکر اپنی ضرورتوں کو پیش کریں لیکن انہوں نے استغناء  
 اختیار کیا اور اس کی خدمت میں حاضر نہ ہوئے، وہ علوم حکمیہ کے ساتھ سلطنت کے سیاسی حالات  
 واقعات کا بھی ذوق رکھتے تھے اور جو اکابر و اعیان ان کے پاس آتے تھے وہ ان سے سلطنت  
 کے حالات بیان کرتے رہتے تھے اس طرح ان میں یہ ذوق پیدا ہو گیا، ان کے دوستوں میں ایک  
 ابو حنیفہ توحیدی تھا جو رؤسا کی مجلس میں آتا جاتا رہتا تھا اور سیاسی حالات و واقعات  
 معلوم کر کے ابوسلیمان کو ان کی اطلاع دیتا تھا، ابو حنیفہ توحیدی نے ابوسلیمان ہی کے لئے  
 کتاب الامتاع والموالاة تصنیف کی تھی اور اس میں ان کے لئے (باقی حاشیہ اگلے صفحہ پر)

کر دیا اور فرمایا کہ ان لوگوں نے بے فائدہ تکلیف اٹھائی اور بے سود کوشش کی، وہ پیاسے تھے لیکن چشمے تک نہ پہنچ سکے، ان کے گیت بے لذت اور انا کا بتایا ہوا کپڑا کمزور ہے، انھوں نے بالوں میں گنگھی کی لیکن اور الجھاویا، وہ ایسی تدبیر کرنی چاہتے تھے جو ناممکن وقوع تھی، ان کی کوشش تھی کہ علم نجوم، علم المقادیر الجسطی، طبیعیات، موسیقی اور منطق کو شریعت میں شامل کر دیں اور فلسفہ کو جزو مذہب بنا دیں لیکن یہ ناممکن ہے، ان سے پہلے بھی چند علماء یہ کوشش کر چکے ہیں۔

(باقی آئندہ)

(بقیہ اشیا صفحہ گذشتہ) وہ تمام واقعات نقل کر دیے تھے جو ابو الفضل عبداللہ بن العارض الشیرازی کی مجلس میں جب کہ وہ صمصام الدولہ بن عضد الدولہ کا وزیر مقرر ہوا تھا بیان کیے جاتے تھے، ابوسلیمان کی ولادت اور وفات کا سنہ ہمارے تذکرہ نویسوں نے نہیں لکھا لیکن یہ یقینی ہے کہ وہ سنہ ۳۶۰ھ میں بغداد میں موجود تھے، ابوسلیمان کی کو تصانیف ہیں جو زیادہ تر معقولات میں ہیں، ایک مشہور کتاب صوان الحکمت ہے جو حکما کے حالات میں ہے اور ظہیر الدین بہمنی نے اسی طرز پر تہ صوان الحکمت لکھی ہے۔

(تاریخ حکمائے اسلام جلد اول ص ۳۸۳)